



Narayaneeyam Dashakam – 71

Keshee Tathaa Vyomaassuravadham

yatnēṣu sarvēṣvapi nāvakēśī kēśī sa bhōjēśitu riṣṭabandhuḥ |
tvāṃ sindhujāvēpya itīva matvā samprāptavān sindhuja vāji rūpaḥ ||1||

gandharvatāmēṣa gatō'pi rūkṣair nādaiḥ samudvējita sarva lōkaḥ |
bhavad vilōkāvadhi gōpa vāṭīm pramardya pāpaḥ punarāpatat tvām ||2||

tārṣyārpitāṅghrēs tava tārṣya ēṣa chikṣēpa vakṣō bhuvi nāma pādam |
bhṛgōḥ padāghāta kathāṃ niśamya svēnāpi śakyaṃ taditīva mōhāt ||3||

pravañchayannasya khurāñchalaṃ drag amuñ cha chikṣēpitha dūra dūram
sammūrchChitō'pi hyati mūrchChitēna krōdhōṣmaṇā khāditum ādrutastvām
||4||

tvāṃ vāhadaṇḍē kṛta dhīścha vāhā daṇḍaṃ nyadhās tasya mukhē tadānīm
|
tad vṛddhi ruddha śvasanō gatāsuḥ saptī bhavan apyayamaikyam āgāt ||5||

ālambha mātṛēṇa paśōḥ surāṇāṃ prasādakē nūtna ivāśva mēdhē |
kṛtē tvayā harṣavaśāt surēndrās tvāṃ tuṣṭuvuḥ kēśava nāmadhēyam ||6||

kaṃsāya tē śauri sutatvam uktvā taṃ tad vadhōtkāṃ pratirudhya vāchā |
prāptēna kēśi kṣapaṇā vasānē śrīnāradēna tvamabhiṣṭutō' bhūḥ ||7||

kadāpi gōpaiḥ saha kānanāntē nilāyana krīḍana lōlupaṃ tvām |
mayātmajaḥ prāpa duranta māyō vyōmābhidhō vyōma charōparōdhī ||8||



sa chōra pālāyita vallavēṣu chōrāyitō gōpa śiśūn paśūṃścha
guhāsu kṛtvā pidadhē śilābhis tvayā cha buddhvā parimarditō'bhūt ||9||

ēvaṃ vidhaiśchādbhuta kēli bhēdaihi ānandamūrchChām atulāṃ vrajasya |
padē padē nūtanayan nasīmāṃ parātma rūpin pavanēśa pāyāḥ ||10||